

 सत्यमेव जयते	राजस्थान राज-पत्र विशेषांक	RAJASTHAN GAZETTE Extraordinary
	साधिकार प्रकाशित	<i>Published by Authority</i>
	ज्येष्ठ 2, गुरुवार शाके 1941—मई 23, 2019 <i>Jyaistha 2, Thursday, Sakā 1941—May 23, 2019</i>	

भाग 1 (ख)

महत्वपूर्ण सरकारी आज्ञायें।

गृह (गुप-9) विभाग

अधिसूचना

जयपुर, मई 22, 2019

संख्या प. 35(1)गृह-9/2006 पार्ट :-राज्य सरकार को अवगत कराया गया है कि बीकानेर जिले से लगने वाली भारत-पाकिस्तान सीमा पर तस्करों घुसपैठियों व अन्य असामाजिक तत्वों के अवैध प्रवेश व अन्य अवांछनीय गतिविधियों की आशंका है व बीकानेर जिले की अन्तराष्ट्रीय सीमा के निकट विभिन्न स्थानों में स्थित पीसीओ के माध्यम से आपराधिक व अवांछनीय गतिविधियों में लिप्त व्यक्ति इन केन्द्रों पर जाकर दूरसंचार के माध्यम से महत्वपूर्ण गोपनीय सूचनाएं उन व्यक्तियों को भेजते हैं जो भूमिगत होकर देश अथवा राज्य की सुरक्षा एवं लोक-व्यवस्था के संधारण में प्रतिकूल प्रभाव डालने वाली गतिविधियों में लिप्त हैं। इसके साथ ही जिले से लगने वाली पाकिस्तान सीमा के नजदीक पाकिस्तानी इलाके में लगे मोबाइल टावरों का नेटवर्क भारतीय सीमा के अर्न्तगत 3-4 किलोमीटर तक आ रहा है फलस्वरूप राष्ट्रीय सुरक्षा पर आशंकित खतरे के दृष्टिकोण से पाकिस्तानी लोकल सिम का उपयोग करने एवं पीसीओ से सम्पर्क/सूचना आदि देने की गतिविधियों से लोक परिशांति लोक व्यवस्था एवं राज्य की सुरक्षा के संधारण में गंभीर खतरा बन गया है।

राज्य सरकार की सन्तुष्टि हो गयी है कि बीकानेर जिले में सीमावर्ती क्षेत्र में अवैध प्रवेश व अवांछनीय गतिविधियों के रोके जाने हेतु कलक्टर एवं जिला मजिस्ट्रेट बीकानेर द्वारा दण्ड प्रक्रिया संहिता 1973 के अन्तर्गत जारी आदेश क्रमांक एफ 18-5 (2) न्याय/2008/1519 दिनांक 03.03.2019 द्वारा लागू किये गये रात्रि कालीन अनिश्चार एवं पाकिस्तानी मोबाइल सर्विस कम्पनी की सिम के उपयोग करने बाबत आदेश (प्रतिबन्ध) की अवधि बढ़ाया जाना नितान्त आवश्यक है।

अतः कलक्टर एवं जिला मजिस्ट्रेट बीकानेर द्वारा दण्ड प्रक्रिया संहिता 1973 की धारा 144 के अन्तर्गत जारी आदेश क्रमांक एफ 18-5 (2) न्याय/2008/1519 दिनांक 03.03.2019 की अवधि एतद्वारा आगामी छः माह तक बढ़ाई जाती है।

राज्यपाल की आज्ञा से,
पी.सी. बेरवाल,
विशिष्ट शासन सचिव,
गृह विभाग।